

Espert dwar il-Komunikazzjoni Soċjali u tal-Bidla fl-Imġiba

Unità: Kapaċità tas-Saħħa Pubblika u Komunikazzjoni
Referenza: ECDC/AD/2018/PHC-ESBCC

Qed jintlaqgħu applikazzjonijiet għall-kariga ta' hawn fuq ta' Aġent Temporanju fiċ-Ċentru Ewropew għall-Prevenzjoni u l-Kontroll tal-Mard (ECDC).

Deskrizzjoni tal-impjieg

Id-Detentur tal-impjieg ser jaħdem fit-taqsimha tal-Komunikazzjoni.

Huwa ser ikun responsabbli, b'mod partikolari, għall-oqsma ta' hidma li ġejjin:

- Iservi bħala espert dwar il-komunikazzjoni soċjali u tal-bidla fl-imġiba b'esperjenza prattika applikata għall-mard li jittiehed, eż. eżitazzjoni għat-tilqim, AMR, infezzjonijiet assoċjati mal-kura tas-saħħa, infezzjonijiet trażmessi sesswalment;
- Jimmaniġja l-proġett u jikkoordina l-attivitajiet ta' xjenza u ta' komunikazzjoni dwar l-imġiba tal-ECDC relatati mal-eżitazzjoni għat-tilqim taħt il-Programm tal-Mard li Jista' Jiġi Evitat bit-Tilqim (VPD), eż. billi jiżviluppa strategiji u għodod biex jappoġġjaw lill-Istati Membri biex jippromwovu t-tilqim u jżidu l-partecipazzjoni;
- Jappoġġja dawn l-attivitajiet f'oqsma oħra tal-mard;
- Jikkonsulta u jinvolvi lill-Istati Membri kif ukoll lil partijiet ikkonċernati prinċipali fl-oqsma rilevanti tax-xogħol;
- Jorganizza sejhiet għall-offerti biex jinstabu kuntratturi li jkunu jistgħu jassistu liċ-Ċentru biex iwettaq il-pjan ta' hidma tiegħu;
- Jirrapprezenta t-taqsimha/ l-unità f'laqgħat interni u esterni;
- Jikkontribwixxi għal attivitajiet oħrajn tal-ECDC, kif meħtieġ, fil-qasam tal-għarfien espert tiegħu/tagħha;

Kwalifiki u esperjenzi meħtieġa

A. Rekwiziti formali

Sabiex tkun kandidat eliġibbli trid tissodisfa sett ta' rekwiziti formali. Dawn ir-rekwiziti huma:

- Livell ta' edukazzjoni li jikkorrispondi għal studji universitarji mitmuma ta' mill-inqas tliet snin, attestati b'diploma¹;
- Għarfien profond ta' waħda mil-lingwi tal-Komunitajiet u għarfien sodisfaċenti ta' lingwa oħra tal-Komunitajiet sal-limitu meħtieġ għat-twertiq tad-dmirijiet tiegħu/tagħha²;
- Nazzjonalità ta' wieħed mill-Istati Membri tal-UE jew tan-Norveġja, tal-Iżlanda jew tal-Liechtenstein;
- Li jkun/tkun intitolat/a għad-drittijiet kollha tiegħu jew tagħha bħala ċittadin³;
- Il-kandidat għandu jkun issodisfa l-obbligi kollha imposti mil-liġijiet applikabbli dwar is-servizz militari;
- Jissodisfa r-rekwiziti tal-karattru għad-dmirijiet involuti; u
- Li jkun/tkun fiżikament kapaċi li jwettaq/twettaq id-dmirijiet relatati ma' din il-kariga.

B. Kriterji tal-għażla

Biex kandidat jikkwalifika għal din il-kariga identifikajna kriterji essenzjali fir-rigward tal-esperjenza professjonali u l-karatteristiċi personali/ħiliet interpersonali. Dawn huma:

Esperjenza/għarfien professjonali:

- Mill-inqas 5 snin ta' esperjenza professjonali (wara li tkun inkisbet id-diploma) li mill-inqas 3 snin minnhom iridu jkunu f'impjegji rilevanti għad-deskrizzjoni tal-impjeg;
- Grad akkademiku fil-qasam tax-xjenzi soċjali u/jew tal-imġiba (eż. is-soċjoloġija, l-antropoloġija, il-psikoloġija) u/jew il-komunikazzjoni.
- Għarfien u esperjenza dwar metodoloġiji ta' riċerka kwalitattiva/kwantitattiva;
- Esperjenza Prattika mixhuda bi prova fil-komunikazzjoni soċjali u tal-bidla fl-imġiba relatata mal-prevenzjoni u l-kontroll tal-mard komunikabbli;
- Esperjenza Prattika mixhuda bi prova u ħiliet fil-ġestjoni ta' proġetti;
- Esperjenza ta' xogħol minn ambjent internazzjonali u multikulturali;
- Għarfien eċċellenti tal-Ingliš, kemm miktub kif ukoll mitkellem.

Karatteristiċi personali/ħiliet interpersonali:

- Orjentat lejn il-ksib tar-riżultati;
- Xprunat mill-kwalità;
- Spirtu ta' servizz;

¹ Ser jiġu kkunsidrati biss id-diplomi u ċ-ċertifikati li jkunu ngħataw fl-Istati Membri tal-UE jew li huma s-sugġett ta' ċertifikati ta' ekwivalenza maħruġin mill-awtoritajiet fl-Istati Membri msemmija

² Barra minn hekk, sabiex ikunu eliġibbli għal promozzjoni permezz ta' eżerċizzju ta' promozzjoni annwali, il-membri tal-persunal jenħtieġ li jkollhom għarfien operattiv ta' tielet lingwa tal-UE, kif deskritt fir-Regolamenti tal-Persunal u r-Regoli ta' Implimentazzjoni applikabbli.

³ Qabel il-ħatra, il-kandidat magħżul ser jintalab jipprovi ċertifikat mill-fajl tal-pulizija biex juri li ma għandux kondotta kriminali.

- Fila li jaħdem b'mod kollaborattiv u li jibni relazzjonijiet tax-xogħol b'saħħithom;
- F'iliet eċċellenti ta' komunikazzjoni mitkellma u bil-miktub.

Skont l-għadd ta' applikazzjonijiet li jaslu, il-kumitat tal-għażla jista' japplika rekwiżiti aktar stretti fil-kriterji tal-għażla msemmija qabel, jew japplika kwalunkwe kriterju ta' vantaġġ elenkat.

Ħatra u kundizzjonijiet tal-impjeg

Il-persuna impjegata ser tintgħażel abbażi ta' lista qasira proposta mill-Kumitat tal-Għażla lid-Direttur. Dan l-avviż ta' pożizzjoni vakanti huwa l-bażi għall-istabbiliment tal-proposta tal-Kumitat tal-Għażla. Il-kandidati jistgħu jintalbu jagħmlu testijiet bil-miktub. Il-kandidati jenħtieġ li jinnotaw li l-proposta tista' ssir pubblika u li l-inkluzjoni tagħhom fil-lista qasira ma tigarantixxix ir-reklutaġġ tagħhom. Il-lista qasira ta' kandidati se tiġi stabbilita wara proċess ta' għażla miftuħa.

Il-kandidat li jintgħażel ser jiġi rreklutat bħala Aġent Temporanju, skont l-Artikolu 2f) tal-Kundizzjonijiet tal-Impjeg ta' Aġenti Oħra tal-Komunitajiet Ewropej, għal perjodu ta' hames snin li jista' jiġġedded. Il-ħatra ser tkun fil-grad AD 5.

L-applikanti għandhom jinnotaw ir-rekwiżit fir-regolamenti tal-persunal tal-UE għall-persunal il-gdid kollu li għandu jtemm perjodu ta' prova b'suċċess.

Għal aktar informazzjoni dwar kundizzjonijiet kuntrattwali u tax-xogħol, jekk jogħġbok irreferi għall-Kundizzjonijiet tal-Impjeg ta' Aġenti Oħra tal-Komunitajiet Ewropej, li huma disponibbli fil-link li ġejja:

http://ecdc.europa.eu/en/aboutus/jobs/Documents/Staff_Regulations_2014.pdf

Il-post tal-impjeg ser ikun fi Stokkolma, fejn iċ-Ċentru għandu l-attivitajiet tiegħu.

Lista ta' riserva

Tista' tinholq lista ta' riserva u din tintuża għar-reklutaġġ, fil-każ li jkun hemm pożizzjonijiet vakanti simili. Din ser tkun valida sal-31 ta' Diċembru tal-istess sena tad-data tal-iskadenza tal-applikazzjoni u tista' tiġi estiża.

Proċedura ta' applikazzjoni

Biex tapplika jekk jogħġbok ibgħat applikazzjoni mimlija lil Recruitment@ecdc.europa.eu u fis-suġġett tal-email indika b'mod ċar ir-referenza tal-pożizzjoni vakanti u kunjomok.

Biex l-applikazzjoni tiegħek tkun valida trid timla t-taqsimiet meħtieġa kollha tal-formola ta' applikazzjoni, li għandha tintbagħat fil-format ta' Word jew PDF u preferibbilment bl-Ingliż⁴. Applikazzjonijiet mhux mimlija għalkollox jitqiesu bħala mhux validi.

Il-formola ta' applikazzjoni tal-ECDC tista' tinstab fuq is-sit web tagħna hawnhekk:

<https://ecdc.europa.eu/en/work-us/vacancies>

⁴ Dan l-avviż ta' pożizzjoni vakanti ġie tradott fil-lingwi uffiċjali kollha tal-UE mill-original tiegħu bl-Ingliż. Peress li l-lingwa tal-ħidma ta' kuljum tal-Aġenzija hija ġeneralment l-Ingliż, l-ECDC jippreferi jircievi l-applikazzjoni bl-Ingliż.

Id-data tal-għeluq tas-sottomissjoni tal-applikazzjonijiet u aktar informazzjoni rigward l-istatus ta' din il-proċedura tal-għażla, kif ukoll informazzjoni importanti rigward il-proċess tar-reklutaġġ, hija mniżżla fuq is-sit web tagħna u tista' tinstab bl-użu tal-link ta' hawn fuq.

Minħabba l-volum kbir ta' applikazzjonijiet li jaslu, se jiġu nnotifikati biss il-kandidati li jintgħażlu għall-intervisti.